

## संक्षिप्त

## गोंयका राष्ट्रीय उपाध्यक्ष मनोनीत

करोली, (निर्स)। अग्रवाल समाज का राष्ट्रीय स्तर पर प्रतिनिधित्व करने वाले शीर्ष संगठन अखिल भारतीय अग्रवाल समलेन के राष्ट्रीय अध्यक्ष वसंत कुमार मित्तल, महामंत्री गोपाल गोयल एवं महिला राष्ट्रीय अध्यक्ष वंदना टिबरेवाल (ओडीशा) ने समाज हित में सक्रियता अटूट निष्ठा और भगवान अग्रसेन के सिद्धांतों के प्रति उनकी अटूट निष्ठा को देखते हुए करोली की रेखा गोंयका पत्नी अनिल कुमार अग्रवाल ( दामोदर विला) को राष्ट्रीय उपाध्यक्ष पद पर मनोनीत किया है। इस मौके पर गोंयका ने सभी राष्ट्रीय पदाधिकारीगणों राष्ट्रीय चेयरपर्सन रेखा गुप्ता महामंत्री रूही अग्रवाल का धन्यवाद ज्ञापित करते हुए विश्वास दिलाया कि संस्था के लिए वह अपनी मेहनत और लगन से संपूर्ण देशभर की मातृशक्ति को एकजुट कर एक मंच पर एकत्रित करने का पूर्ण प्रयास करेंगी। एवं राष्ट्रीय स्तर पर सम्मेलन की गतिविधियों में अपना महत्वपूर्ण योगदान देंगी। इस मौके पर अग्रवाल महिला मंडल करोली ने हर्ष जताते हुए सभी कार्यकर्ताओं पदाधिकारी गायत्री सर्राफ वर्षा सर्राफ सुनीता सर्राफ सुनीता गुप्ता ने राष्ट्रीय उपाध्यक्ष के पद पर नवनियुक्त रेखा गुप्ता को बधाई दी।

## योग शिविर का हुआ उद्घाटन

भरतपुर, (निर्स)। राष्ट्रीय ओल्ड इज गोल्ड संस्था द्वारा अंतर्राष्ट्रीय योग दिवस के उपलक्ष में शास्त्री पार्क भरतपुर में 19 जून से 21 जून तक सुबह 6:00 बजे से सुबह 7:00 बजे तक तीन दिवसीय योग शिविर लगाया जा रहा है जिसका विधिवत उद्घाटन संस्था के राष्ट्रीय अध्यक्ष इंजीनियर जीवनलाल शर्मा द्वारा किया गया योग प्रशिक्षक व संस्था के संभाग महामंत्री प्रदीप कुमार शर्मा द्वारा विधिवत रूप से योग कराए गए व योग प्राणायाम का प्रशिक्षण दिया गया इंजीनियर जीवनलाल शर्मा ने बताया की शरीर को स्वस्थ रखने के लिए योग व प्राणायाम करना अति आवश्यक है जिससे शरीर निरोग रहे आजकल भ्राम दौड़ भरी जीवन शैली व मिलावटी खानपान तथा दूषित वातावरण के चलते इंसान के शरीर में समय से पहले ही रोग उत्पन्न होने लगते हैं नियमित योग व प्राणायाम तथा नियमित चाक से शरीर को स्वस्थ रखा जा सकता है नही तो 50 साल की आयु के बाद ही गोली दवाइयों पर ही जीवन निर्भर रहता है।

## माली समाज की बैठक 21 जून को

करोली, (निर्स)। माली समाज जिला करोली के जिला अध्यक्ष निर्वाचन की चुनाव प्रक्रिया को लेकर करोली तहसील माली समाज की बैठक रविवार, 21 जून को प्रातः 11:00 बजे मंदिर श्री सीताराम जी,होलीखंडिका, करोली में आयोजित की जाएगी। जिला उपाध्यक्ष पन्नीसंह माली ने बताया कि बैठक में जिला अध्यक्ष चुनाव से संबंधित विषयों पर चर्चा की जाएगी तथा सदस्यता अभियान एवं निर्वाचन प्रक्रिया में समाज की सक्रिय भागीदारी सुनिश्चित करने पर विचार-विमर्श होगा।माली समाज के पदाधिकारियों ने करोली तहसीली के सभी समाज वंशुओं से अपील की है कि वे अधिक से अधिक संख्या में बैठक में उपस्थित होकर अपनी सहभागिता सुनिश्चित करें।

## राहुल गांधी का जन्मदिन पर्यावरण संरक्षण के संकल्प के साथ मनाया

डीग/भरतपुर, (निर्स)। जिला कांग्रेस कमेटी डीग के अध्यक्ष राजीव चौधरी के नेतृत्व में लोकसभा में नेता प्रतिपक्ष एवं कांग्रेस के वरिष्ठ नेता राहुल गांधी का जन्मदिन पर्यावरण संरक्षण के संकल्प के साथ मनाया गया।

इस अवसर पर चामुंडा माता मंदिर परिसर में पौधारोपण कर हरित संदेश दिया गया। पार्टी कार्यकर्ताओं को संबोधित करते हुए जिला कांग्रेस अध्यक्ष राजीव चौधरी ने कहा कि राहुल गांधी एक निर्भीक नेता हैं, जो आम नागरिकों की समस्याओं से भली-भांति परिचित हैं। उन्होंने हाल ही में कोटा में विद्यार्थियों के साथ हुए संवाद का उल्लेख करते हुए कहा कि वर्तमान शिक्षा व्यवस्था में गरीब और मध्यमवर्गीय परिवारों पर बच्चों को डॉक्टर और इंजीनियर बनाने का आर्थिक दबाव लगातार बढ़ रहा है। उन्होंने कहा कि मौजूदा प्रणाली चयन की बजाय अस्वीकृत की ओर अधिक केंद्रित है, जिससे अधिकांश विद्यार्थियों का भविष्य प्रभावित होता है और कई छात्र मानसिक तनाव का सामना करने को मजबूर हो जाते हैं। उन्होंने विभिन्न प्रतियोगी परीक्षाओं की शुल्क व्यवस्था में बदलाव की आवश्यकता भी जताई। कार्यक्रम का संचालन अनुराग पला और गजराज पेंचौर ने किया। इसके बाद ब्लॉक कांठोस कमेटी कुम्हरे कार्यालय

## पीएम-किसान

## उत्सव दिवस आज

करोली, (निर्स)। तहसीलदार करोली ने बताया कि प्रधानमंत्री नरेंद्र मोदी द्वारा आगामी 20 जून को तारकेश्वर, हुगली (पश्चिम बंगाल) से पीएम-किसान सम्मान निधि की 23वीं किस्त जारी की जाएगी। इस विशेष अवसर को पूरे देश सहित जिले में भी पीएम-किसान उत्सव दिवस के रूप में मनाया जाएगा। तहसीलदार करोली ने बताया कि पीएम-किसान उत्सव दिवस के अवसर पर जिले के सभी ब्लॉकों, तहसीलों, टाम पंचायत मुख्यालयों, कृषि उपज मंडियों, कृषि विज्ञान केंद्रों, आईसीआर संस्थानों, केंद्रीय एवं राज्य कृषि विश्वविद्यालयों, किसान उत्पादक संगठनों, प्रधानमंत्री किसान समृद्धि केंद्रों और प्राथमिक कृषि ऋण समितियों में कार्यक्रमों का आयोजन किया जाएगा। उन्होंने बताया कि इन कार्यक्रमों में क्षेत्र के स्थानीय जनप्रतिनिधियों, सांसदों एवं विधायकों को आमंत्रित किया जाएगा। इसके साथ ही स्थानीय कृषि वैज्ञानिकों, राष्ट्रीय व राज्य स्तर पर पुरस्कृत प्रगतिशील किसानों और पीएम-किसान योजना के लाभार्थियों को अधिक से अधिक संख्या में बेबकास्ट के माध्यम से जोड़कर उनकी सक्रिय सहभागिता सुनिश्चित की जाएगी। योजना के अंतर्गत आधार सीडिंग तथा पोर्टल पर लाभार्थी के स्टेटस संबंधी विकल्पों की महत्वपूर्ण जानकारी विलेज नोडल अधिकारियों के माध्यम से किसानों के साथ साझा की जाएगी।

## सरकारी पोखर पर अतिक्रमण का प्रयास, प्रशासन ने रुकवाया कार्य

रुदावल/भरतपुर, (निर्स)। कस्बे के पहाड़पुर रोड स्थित सरकारी पोखर पर कुछ लोगों द्वारा अतिक्रमण करने का प्रयास किया गया। जिसे प्रशासन ने मौके पर पहुंच कर कार्य को रोक दिया। इस दौरान वहां कार्य में लगी जेसीबी मशीन और ट्रैक्टर ट्रॉली को उनके चालक मौके से लेकर फरार हो गए।

कस्बे में पहाड़पुर रोड पर सरकारी पोखर है जिसमें कस्बे के बाजार का एवं पहाड़पुर का पानी एकत्र होता है। शुक्रवार शाम को कुछ लोगों द्वारा इस पोखर पर अवैध कब्जा करने की नीयत से मिट्टी डालना शुरू कर दिया। जिसकी सूचना मिलने पर टाम पंचायत सरपंच जसमती कुमार पाल कोली, ग्रामविधायक अधिकारी राकेश शर्मा मौके पर पहुंचे और अवैध रूप से कब्जा करने की नीयत से कराए जा रहे कार्य को रुकवाने

## भरतपुर में पांचना बांध को लेकर बैठक आयोजित

भरतपुर, (निर्स)। पांचना बांध से सिंचाई के पानी को लेकर चल रहे गतिरोध के मद्देनजर संभागीय आयुक्त नलिनी कटौतिया की अध्यक्षता में शुक्रवार को प्रशासनिक, पुलिस अधिकारियों के साथ कैचमेंट एवं कमांड क्षेत्र के किसान प्रतिनिधियों की बैठक आयोजित की गई।

बैठक में विचार विमर्श के उपरांत दोनों पक्षों ने अपनी-अपनी बात रखी तथा बांध के पानी क्षेत्र के सभी किसानों के काम आए इस पर सहमति व्यक्त की।सिंचाई विभाग के अधिकारियों ने अवगत कराया कि राज्य सरकार द्वारा बजट घोषणा में 50 करोड़ की पांचना लिफ्ट सिंचाई परियोजना स्वीकृत की है। जिसका कार्य शीघ्र शुरू किया जा रहा है।कैचमेंट एरिया के किसान प्रतिनिधियों ने कार्य को धरातल पर जल्दी शुरू

## चामुंडा माता मंदिर परिसर में लगाए पौधे, अस्पताल में मरीजों को वितरित किए फल

में राहुल गांधी का जन्मदिवस केक काटकर मनाया गया।

इस अवसर पर जन अभाव प्रकोष्ठ अध्यक्ष राहुल सोनी ने राहुल गांधी के दीर्घायु होने की कामना की। पर्यावरण प्रकोष्ठ अध्यक्ष रघुवीर कुन्तल ने पर्यावरण संतुलन के महत्व पर प्रकाश डाला, जबकि चामुंडा माता समिति अध्यक्ष फतेह सिंह ने परिक्रमा मार्ग पर पेड़ों की छाया से यात्रियों को मिलने वाली राहत का उल्लेख किया। पर्यावरण प्रकोष्ठ महामंत्री प्रेम सिंह प्रजापत ने अधिक से अधिक वृक्षारोपण का आ आ किया। इसके बाद कार्यकर्ताओं द्वारा सामुदायिक स्वास्थ्य केंद्र कुम्हरे में भर्ती मरीजों को फल वितरित किए गए। इस दौरान नरेंद्र मोघा ने मरीजों का हालचाल जानकर आवश्यक सहयोग का आश्वासन दिया। वृक्षों को गोद लेने वालों में छोड़ सिंह, सुरेंद्र सिंह, कर्मवीर सिंह, धर्मेश सिंह, डॉ. खेम सिंह, सुरशील सिंह और सोहन सिंह पेंचौर प्रमुख रहे। वहीं फल वितरण कार्यक्रम में रवि सोनी सहित अनेक मौजूद रहे।

## मलाह में बालक का शव कुएं में मिला, निष्पक्ष जांच की मांग

भरतपुर, (निर्स)। भरतपुर जिले के सेवर थाना क्षेत्र के गांव मलाह में एक 9 वर्षीय बालक का शव संदिग्ध परिस्थितियों में कुएं में मिलने से सनसनी फैल गई। घटना के बाद परिजनों ने संदेह जाहिर करते हुए बच्चे की मौत के मामले की निष्पक्ष जांच और न्याय की मांग की है। पुलिस ने आरबीएम हॉस्पिटल में शव का पोस्टमार्टम करवाकर मामले की जांच शुरू कर दी है।

जानकारी के अनुसार गांव मलाह निवासी रविकांत का पुत्र गुड्डु गुर्वार शम करीब 5 बजे घर से निकला था, लेकिन देर शाम तक वापस नहीं लौटा। परिजनों ने बच्चे की तलाश शुरू की और आसपास के लोगों को भी इसकी सूचना दी। रविकांत के अनुसार शाम करीब 7:30 बजे बच्चे के लापता होने की जानकारी मिलने पर गांव में कुएं 250 से 300 लीटर उसकी तलाश में जुट गए। तलाश के दौरान ग्रामीण जंगल क्षेत्र में स्थित एक कुएं तक पहुंचे, जहां बच्चे का शव पड़ा मिला। सूचना मिलने पर पुलिस मौके पर पहुंची और शव को कुएं से बाहर निकलवाया। इसके बाद बच्चे को अस्पताल ले जाया गया, जहां चिकित्सकों ने उसे मृत घोषित कर दिया। मृतक के पिता रविकांत ने बताया कि



परिजनों ने बच्चे की मौत के मामले की निष्पक्ष जांच और न्याय की मांग की।

उनका बेटा घर से करीब 3 किलोमीटर दूर स्थित कुएं तक स्वयं कैसे पहुंचा, यह समझ से परे है। उन्होंने आशंका जताई कि कोई व्यक्ति बच्चे को अपने साथ ले गया होगा। उन्होंने पुलिस प्रशासन से मामले को गंभीरता से जांच कर दोषियों के खिलाफ कार्रवाई करने की मांग की

## करोली में श्रमदान कर स्वच्छता व अहिंसा का दिया संदेश

करोली, (निर्स)। महात्मा गांधी जीवन दर्शन संस्था, जिला करोली के तत्वावधान में शुक्रवार को गांधी पथ एवं सिटी पार्क में श्रमदान कार्यक्रम आयोजित किया गया।

कार्यक्रम के दौरान गांधीवादियों एवं प्रातः भ्रमण पर आए नागरिकों ने पार्क और आसपास के क्षेत्रों में फैले प्लास्टिक एवं अन्य अपशिष्ट पदार्थों को एकत्रित कर डस्टबिन में डालते हुए स्वच्छता का संदेश दिया।महात्मा गांधी जीवन दर्शन संस्था द्वारा राष्ट्रिय महात्मा गांधी के सत्य, अहिंसा, स्वच्छता और सर्वोदय के विचारों को जन-जन तक पहुंचाने के उद्देश्य से प्रदेशभर में स्वच्छता अभियान चलाया जा रहा है। इसी क्रम में करोली जिला मुख्यालय पर श्रमदान कार्यक्रम का

आयोजन किया गया।

कार्यक्रम की शुरुआत राजकीय उच्च माध्यमिक विद्यालय परिसर स्थित महात्मा गांधी की प्रतिमा पर पुष्पांजलि अर्पित कर की गई। इसके पश्चात गांधी पथ और सिटी पार्क में स्वच्छता अभियान चलते हुए प्लास्टिक कचरे और अन्य अपशिष्ट सामग्री को एकत्रित कर निर्धारित कचरा पात्रों में डाला गया। इस दौरान उपस्थित लोगों को स्वच्छता बनाए रखने तथा पर्यावरण संरक्षण के प्रति जागरूक रहने का संदेश भी दिया गया।महात्मा गांधी जीवन दर्शन संस्था के प्रदेश संयोजक श्याम सुंदर जोशी ने कहा कि महात्मा गांधी का मानना था कि स्वच्छता केवल व्यक्तिगत जिम्मेदारी नहीं, बल्कि सामाजिक दायित्व भी है। स्वच्छ वातावरण स्वस्थ

## समय रहते प्रशासन नहीं चेता तो फिर हॉंगी कई कॉलोनियां जलमग्न

करोली, (निर्स)। समय रहते प्रशासन बर्षाती पानी के जल भरवा पानी की निकासी का उपाय नहीं कर पाया तो फिर पिछले वर्षों में हुई अतिवृष्टि से विवेक विहार कॉलोनी मीना कॉलोनी गोमती आदि के मकानों में पानी भरने से लोगों को भारी परेशानियों का सामना करना पड़ा था वही दिन फिर देखने पड सकते हैं।

देखने लायक यह है कि विवेक विहार कॉलोनी से बर्षात के पानी निकासी का कोई रास्ता नहीं होने से पिछले कई वर्षों से कॉलोनी वासियों को बर्षाती पानी के मकानों में भरने से मानसिक पीडा के अलावा आर्थिक संकट की मार झेलते आ रहे हैं। और कॉलोनी वासी यहां के नगर परिषद प्रशासन जिला प्रशासन और क्षेत्रीय विधायक एवं जनप्रतिनिधियों से बर्षाती पानी की निकासी के उपाय के लिए बार-बार मांग करते चले आ रहे हैं लेकिन

## पुलिस प्रशासन से मदद करने की मांग

ना तो प्रशासन ने ध्यान दिया ना ही जनप्रतिनिधि दे रहे हैं यदि यही हाल रहे तो फिर बरसातों में बरसाती पानी की निकासी का संकट गहरा सकता है। हालांकि इस वर्ष बर्षात के पानी की निकासी के लिए कॉलोनी वासियों ने निजी आर्थिक सहयोग से पानी निकासी के लिए पाइप डलवाने का कार्य शुरू किया। लेकिन एक दो स्वाधं वदी लोगों ने बरसात के पानी की निकासी के लिए डाले जा रहे पाइपों को अपनी जमीन बताते हुए निकालने से मना कर दिया। जिसको लेकर कॉलोनी वासियों ने प्रशासन से बरसात के पानी की निकासी के लिए किए जा रहे प्रयासों में पुलिस प्रशासन से मदद करने की मांग की है। जिससे समय रहते पानी निकासी के लिए पाइपलाइन डाली जा सके।

## धौलपुर में एडीएम ने शहरी सेवा शिविर का किया निरीक्षण

धौलपुर, (निर्स)। नगर परिषद में चल रहे शहरी सेवा शिविर का शुक्रवार को अतिरिक्त जिला कलेक्टर (एडीएम) हरिराम मोघा ने औचक निरीक्षण किया। शुक्रवार को 10:12 बजे एडीएम शिविर स्थल पर पहुंचे और विभिन्न विभागों की उपस्थिति और कार्यप्रणाली का जायजा लिया। इस दौरान शिविर में तैनात कुल 70 कर्मचारियों में से 17 अनुपस्थित पाए गए। इस पर एडीएम ने गहरी नाराजगी व्यक्त करते हुए संबंधित अधिकारियों को फटकार लगाई।

उन्होंने स्पष्ट किया कि सरकार की मंशा आमजन को बेहतर सुविधाएं उपलब्ध कराना है, और कर्मचारियों की

## शिविर में तैनात कुल 70 कर्मचारियों में से 17 अनुपस्थित मिले

लापरवाही बल्लुकुल बर्दाश्त नहीं की जाएगी। अनुपस्थित कर्मचारियों में नगर परिषद के 7 कर्मी शामिल थे, जिनमें 4 नियमित सरकारी कर्मचारी और 3 संविदा कर्मी थे। इसके अलावा विभिन्न अन्य विभागों में 10 कर्मचारी भी गैर हाजिर मिले।

एडीएम ने संबंधित विभागों के अधिकारियों को अनुपस्थित



धौलपुर में एडीएम ने शहरी सेवा शिविर का निरीक्षण किया।

कर्मचारियों के खिलाफ नियमानुसार कार्रवाई करने के निर्देश दिए। एडीएम मोघा ने शिविर में आए आम लोगों से भी बातचीत की। उन्होंने उनकी समस्याओं और उनके समाधान के उपायों को भी जानकर ली। एडीएम ने अधिकारियों और कर्मचारियों को निर्देश दिए कि शिविर में आने वाले प्रत्येक व्यक्ति की समस्या

कोक र अपनी ड्यूटी का ईमानदारी से निर्वहन करें। एडीएम ने चेतावनी दी कि भविष्य में भी इन शिविरों का नियमित निरीक्षण किया जाएगा। कार्य में लापरवाही बरतने वाले कर्मचारियों के विरुद्ध सख्त कार्रवाई की जाएगी। एडीएम की इस औचक कार्रवाई से संबंधित विभागों में हडकंप की स्थिति देखी गई।

## सार-समाचार

## अग्रवाल प्रांतीय अध्यक्ष निर्विरोध निर्वाचित



गंगापुर सिटी, (निर्स)। युवा नेतृत्व, समर्पण और सेवा भावना का एक नया अध्याय उस समय लिखा गया जब लियो क्लब गंगापुर सिटी परिभा के अध्यक्ष एवं वर्तमान प्रांतीय सचिव लियो यश अग्रवाल को वर्ष 2026-27 के लिए लियो प्रांत 3233ई1 का प्रांतीय अध्यक्ष निर्विरोध निर्वाचित घोषित किया गया। उनका यह निर्वाचन न केवल गंगापुर सिटी बल्कि सम्पूर्ण प्रांत के लायंस एवं लियो परिवार के लिए गर्व और हर्ष का विषय है। विशेष बात यह है कि लियो यश अग्रवाल प्रांत 3233ई1 के इतिहास में अब तक के सबसे युवा प्रांतीय अध्यक्ष बने हैं। लियो प्रांत 3233ई1 का वार्षिक प्रांतीय अधिवेशन बुधवार को होटल मंगलम पलैस, गंगापुर सिटी में आयोजित हुआ। अधिवेशन की अध्यक्षता वर्तमान प्रांतीय अध्यक्ष लियो रोहन अग्रवाल ने की। मुख्य अतिथि के रूप में लायंस प्रांत 3233ई1 के निर्वाचित प्रांतपाल एमजेएफ लायन डॉ. आशुतोष वशिष्ठ तथा की-नोट स्पीकर के रूप में निर्वाचित द्वितीय स-प्रांतपाल एमजेएफ लायन सी.एस. तोमर उपस्थित रहे। निर्वाचन प्रक्रिया के दौरान नॉमिनेशन कमेटी चेयरमैन लायन नरेश बंसल ने बताया कि प्रांतीय अध्यक्ष एवं प्रांतीय उपाध्यक्ष दोनों पदों के लिए एकल एक-एक नामांकन प्राप्त हुआ है। इसके उपरांत मुख्य अतिथि डॉ. आशुतोष वशिष्ठ ने सदन की सर्वसम्मति से दोनों पदों पर निर्वाचन निर्वाचन की घोषणा की, जिसका अनुमोदन इलेक्शन कमेटी चेयरमैन पूर्व लियो मल्टीपल डिस्ट्रिक्ट प्रेसिडेंट लियो लायन अनोश खान ने किया। इसके साथ ही लियो यश अग्रवाल को प्रांतीय अध्यक्ष एवं लियो लोकेश जैन को प्रांतीय उपाध्यक्ष निर्वाचित घोषित कर निर्वाचन प्रमाण-पत्र प्रदान किए गए। प्रांत के विभिन्न क्षेत्रों से आए लियो क्लबों के प्रतिनिधियों ने नवनिर्वाचित पदाधिकारियों का माल्यार्पण कर भव्य स्वागत किया तथा उनके सफल कार्यकाल की शुभकामनाएं दीं।

## ग्रामीण सेवा शिविर का किया निरीक्षण

करोली, (निर्स)। ग्रामीण सेवा शिविरों में चिकित्सा एवं स्वास्थ्य विभाग की ओर से दी जाने वाले सेवाओं की जानकारी सीएमएचओ डॉ. सतीश चंद मीणा द्वारा जटनगला शिविर स्थल पर पहुंच कर लेते हुए टीबी रोगी को निष्क पोषण किट प्रदान की। उन्होंने स्वास्थ्य कर्मियों को निर्धारित यूनिफॉर्म में सेवाओं के लिए पाबंद करते हुए चिकित्सा अधिकारी को शिविर में सेवाओं के लिए निर्देशित किया। इस दौरान डीपीसी-आईसीसी लखन सिंह लोधा मौजूद रहे। सीएमएचओ ने ग्राम पंचायत जटनगला के सेवा केंद्र पर आयोजित ग्रामीण सेवा शिविर में कर्मिकों और उपलब्ध दवाओं की स्थिति की जानकारी ली। उन्होंने स्वास्थ्य कर्मियों को शिविर दौरान अधिक से अधिक लोगों की बीपी-शुगर की जांच करने के निर्देश प्रदान किए। उन्होंने टीकाकरण की स्थिति की जानकारी लेते हुए एएनएम -आशाओं को घरों तक ओआरएस पैकेट और ज्विक की गोलियां वितरण के निर्देश प्रदान किये। सीएमएचओ ने बताया किग्रामीण सेवा शिविर में मातृ एवं शिशु स्वास्थ्य क्लीनिंग के अंतर्गत महिलाओं की प्रसव पूर्व जांच, ओरल, ब्रेस्ट और सर्वाइकल कैंसर की स्क्रीनिंग, बच्चों का टीकाकरण, एनसीडी स्क्रीनिंग की सेवा में प्रदान की जा रही है और टीबी मुक्त भारत अभियान तहत टीबी रोग की स्क्रीनिंग, निष्कय मित्र बनाना, पोषण किट का वितरण किया जा रहा है। उन्होंने बताया कि शिविरों में पोपमजेनई काई बनाना एवं वितरण की सेवाएं उपलब्ध है आमजन नजदीकी शिविर स्थल पर सेवाएं प्राप्त कर सकते हैं।

## भगवान जगदीशजी का किया महाअभिषेक

हिण्डौन सिटी, (निर्स)। जगदीश धाम कैमरी में भगवान जगदीशजी के पिण्ड पटकलेवर संस्कार के उपरांत शुक्रवार को वैदिक रीति-रिवाजों एवं मंत्रोच्चारण के साथ भगवान का भव्य महाअभिषेक संपन्न हुआ। धार्मिक आयोजन में बड़ी संख्या में श्रद्धालु उपस्थित रहे और भगवान के दिव्य स्वरूप के दर्शन कर धर्म लाभ प्राप्त किया। महंत मनोज शास्त्री, रमाकांत शास्त्री, हरिमोहन शास्त्री एवं पंडित सुरेश शर्मा के साक्षिण्य में वैदिक मंत्रों के मधुर उच्चारण के बीच भगवान जगदीशजी का पंचामृत से अभिषेक किया गया। अभिषेक में दूध, दही, शहद, गंगाजल सहित विभिन्न पवित्र द्रव्यों का उपयोग किया गया। संपूर्ण मंदिर परिसर वैदिक मंत्रों एवं जयकारों से भक्तिमय वातावरण में सराबोर रहा। महाअभिषेक के दौरान भगवान जगदीशजी का विशेष श्रृंगार किया गया तथा आरती एवं पूजा-अर्चना के पश्चात श्रद्धालुओं को प्रसाद वितरित किया गया। आयोजन में दूर-दूर से आए श्रद्धालुओं ने भाग लेकर क्षेत्र की सुख-समृद्धि, खुशहाली एवं जनकल्याण की कामना की। जगदीश मंदिर ट्रस्ट अध्यक्ष घनश्याम खटाना ने बताया कि पटकलेवर संस्कार एवं महाअभिषेक का यह आयोजन धार्मिक परंपराओं के अनुकूल संपन्न कराया गया, जिसमें श्रद्धालुओं का उत्साह एवं आस्था देखने योग्य रही। मंदिर परिसर में दर्शन एवं पूजा-अर्चना की समुचित व्यवस्थाएं की गई थीं। महाअभिषेक के दौरान श्रद्धालुओं ने भगवान जगदीशजी के जयकारे लगाते हुए धर्ममय वातावरण का निर्माण किया। आयोजन शांतिपूर्ण एवं श्रद्धालुपूर्ण माहौल में संपन्न हुआ। मंदिर ट्रस्ट सचिव रामविलास धमाडी ने बताया कि भगवान के पटकलेवर में जयपुर से आये चित्रकार राजेन्द्र पंचार, भरत सिंह, जीतू जांगिड ने भगवान का रंगरोहन कर भगवान की प्रतिमा को सुसज्जित किया। महाअभिषेक कार्यक्रम में मंदिर ट्रस्ट अध्यक्ष घनश्याम खटाना, उपाध्यक्ष राजाराम खटाना, कैप्टन शीशराम खटाना, सचिव रामविलास धमाडी, ट्रस्ट एवं पीसीसी सदस्य शीशराम खटाना, सुबेदार साहब सिंह, समर्थसिंह अथैत, भूरसिंह धमाडी, हनुमान सहाय, धारा, रामदास खंडेली, परसी बाढ़, भंवरसिंह, जयसिंह जिन्द, रूपसिंह सैनी, हैषी खटाना, भूपेन्द्र खटाना कैमरी, राजेन्द्र सिंह, भरतसिंह सहित मंदिर ट्रस्ट के सदस्य और 12 गांव के पंच पटेल मौजूद रहे।

## जिला कलेक्टर को सौंपा ज्ञापन

करोली, (निर्स)। अखिल भारतीय राष्ट्रीय शैक्षिक महासंघ (विद्यालय शिक्षा), जिला-करोली द्वारा प्रधानमंत्री एवं केंद्रीय मानव संसाधन एवं विकास मंत्रों को ज्ञापन भेजकर वर्ष 2010 से पूर्व नियुक्त लाजों शिक्षकों के सेवा हितों और पदोन्नति को नीतिगत संरक्षण देने की मांग की गई है। महासंघ के जिला प्रवक्ता राजेन्द्र दोवान ने बताया कि टैट परीक्षा की अनिवार्यता के विरोध में जिले भर से संघ के कार्यकर्ताओं ने जिला कलेक्टर के सामने स्वामी विवेकानंद पार्क में धरना दिया व रैली निकाल कर आक्रोश व्यक्त करते हुए जिला कलेक्टर को ज्ञापन में खूलास करते हुए महासंघ के जिला अध्यक्ष गिरधारी लाल नाग व महामंत्री गोविन्द देव मीना ने बताया कि सर्वोच्च न्यायालय द्वारा 29 मई 2026 को दिए गए निर्णय के बाद, 23 अगस्त 2010 से पूर्व नियुक्त शिक्षकों के भविष्य और वरिष्ठता पर प्रतिबद्ध प्रभाव पड़ने की गंभीर आशंका है। संगठन का मानना है कि किसी भी नियम को पूर्व प्रभाव से लागू करना प्राकृतिक न्याय और विधिक निश्चितता के सिद्धांतों के विपरीत है।उन्होंने ज्ञापन में लिखा है कि 23 अगस्त 2010 से पूर्व नियुक्त सभी शिक्षकों को की अनिवार्यता से स्थायी रूप से मुक्त किया जाए और शिक्षकों की सेवा, वरिष्ठता, पदोन्नति एवं अन्य सेवा लाभों को पूर्ण विधिक संरक्षण दिया जाए।इसके लिए संसद में आवश्यक संशोधन अथवा विशेष प्रावधान लाकर शिक्षक वर्ग को स्थायी राहत प्रदान की जाए।साथ ही सभी राज्यों और केंद्रशासित प्रदेशों को स्पष्ट निर्देश जारी कर शिक्षकों में व्याप्त असमंजस की स्थिति को तत्काल दूर किया जाए।

## कार्यालय जिला शिक्षा व प्रशिक्षण संस्थान करोली ( राज .)

क्रमांक:-डाईट/करोली/लेखा/2026-27/154 दिनांक: 18.06.2026

## खुली निविदा सूचना संख्या-03/2026-27

वित्तीय वर्ष 2026-27 की शेष अवधि के लिए संस्थान में के लिए एक (01) कम्प्यूटर डिस्टेंट मध्य प्रशिक्षित कर्मिक (मशीन विद मैन्) दर अनुबंध पर एवं चतुर्थ श्रेणी कर्मचारी एक (01) (अनुमानित लागत 2.50 लाख) उपलब्ध कराने हेतु विनिर्दिष्ट पंजीकृत बोलीदाता/संवेदकों से खुली बोली (तकनीकी-वार्गामिथक/कवालिफाइड बिड व वित्तीय/प्राईस बिड) दिनांक 19.06.2026 से 05 बजे से दिनांक 26.06.2026 को दोपहर 12 बजे तक आमंत्रित की जाती है। निविदा के संबंधित विस्तृत विवरण स्थानीय कार्यालय एवं वेबसाईट की https://sppp.rajasthan.gov.in पर देखा एवं डाउनलोड किया जा सकता है। UBN No- EED2627SS0B00204

## प्राचार्य

जिला शिक्षा एवं प्रशिक्षण संस्थान करोली